



3 Евангелля св. Яна

Езус сказаў сваім вучням: «Калі любіце Мяне, будзеце захоўваць Мае заповедзі. І Я папрашу Айца, і дасць вам іншага Суцяшальніка, каб быў з вамі на векі, Духа праўды, якога свет не можа прыняць, таму што не бачыць Яго і не ведае. А вы Яго ведаеце, бо Ён з вамі ёсць і ў вас будзе.

Не пакіну вас сіротамі, прыйду да вас. Яшчэ крыху і свет ужо не ўбачыць Мяне. Вы ж бачыце Мяне, бо Я живу, і вы жыць будзеце. У той дзень пазнаеце, што Я ў Айцу Маім і вы ўва Мне, і Я ў вас.

Хто мае заповедзі Мае і захоўвае іх, той любіць Мяне. А хто любіць Мяне, таго любіць будзе Айцец Мой, і Я палюблю яго і аб'яўлюся яму». †

Ян 14, 15-21

Самотнасць вучня

Колькі ж клопату за сваіх вучняў гучыць у словах Езуса! Ён дасканала ведаў, з якімі небяспекамі яны вымушаны будучь змагацца і падчас Яго мукі, і тады, калі пасля Унебаўшэсця яны самі ўжо будучь на зямлі працягваць Яго збаўчую справу. Адсюль гэтае ўпэўніванне, поўнае сардэчнага клопату: «Не пакіну вас сіротамі». І гэтая гарантыя, што датычыць жыцця і пазнання Бога! Чаго ж Езус чакае ўзамен? Выканання заповедзяў. Толькі столькі і ажно столькі. Іх выконванне Ён звязаў з любоўю. Таму калі я выконваю Божае права таму, што баюся суда, то ўвесь час застаюся ў Старым Запавеце. Калі нават спрабую жыць прынцыпамі Евангелля з надзеяй узнагароды, але не маю хоць крыху таго абавязковага запалу, то размінаюся з абяцаннем пазнання Бога і аб'яднання з Ім.

На шчасце, у гісторыі Касцёла ёсць шмат прыкладаў вернасці Езусу і любові да Яго больш за ўсё. Не засталіся сіротамі мучанікі, якія паміралі за веру. Не быў самотны ў галодным карцэры св. Максімільян Кольбэ. Сілу для таго, каб вытрымаць, ён чэрпаў ад прысутнага з ім Езуса. Не адчувала сябе самотнай св. Фаустына Кавальская – Апосталка Міласэрнасці, хоць нямногія былі ўпэўнены ў яе сустрэчах з Езусам. Езус на крыжы быў першым, хто ў самотнасці выканаў да канца волю свайго Айца.

Кс. Яраслаў Грынашкевіч